

نقش چمزار

بہزاد لکھنوی

جلیل اکادمی خیر الہ استوریٹ بریلی

درآمد
۱۶۵۸۶

بہزاد لکھنوی کی تازہ غزلیات کا مجموعہ

نقش بہزاد

بہزاد لکھنوی

جلیل اکاڈمی بریلی

طبع اول

۲۰۰۰

اس دیوان کے حلقہ حقوق رائی
بحق نو بہار بکڈ پوڈی محفوظ ہیں

قیمت ۸۰

باہتمام خلیل الرحمن (پبلشر) بریلی الیکٹرک پریس بریلی میں چھپکر قومی کتب خانہ بریلی
سے شائع ہوئی

”
در

میں ”نقش بہزاد“ کو اپنے مرشد و ہادی حضور شاہ
محمد تقی عرف عزیز میاں صاحب راز نظامی نیازی سجادہ نشین
خانقاہ نیازیہ بریلی شریف کے نام اقدس سے معنون کرتا ہوں۔

بہزاد لکھنوی

۱ جنوری ۱۹۲۲ء

عرضِ حال

اب تک مارکیٹ میں میرے آٹھ مجموعے آچکے ہیں۔
 میں نے کسی میں بھی اپنی شاعری کو شاعری اور خود کو شاعر نہیں
 بتایا اور نہ سمجھتا ہوں۔ میں جانتا ہوں کہ اپنے دل کی مختلف
 کیفیتوں کو ماحول اور وقت کے لحاظ سے نظم کر دیتا ہوں۔
 لوگ اسے پسند کرتے ہیں یہ ان کی ذرہ نوازی ہے۔ اغلاط کا
 مجھ کو خود اعتراف ہے، لیکن میں اپنی صحیح کیفیات کو فنا نہیں کرنا
 چاہتا۔ امید ہے کہ معاف کیا جاؤں گا۔
 اس کے ساتھ ساتھ مجھ کو اپنے محترم دوست حضرت انور

سہسوانی کا تہ دل سے شکریہ ادا کرنا ہے کہ جناب نے نقش بہرادر
 پر مقدمہ لکھنے کی رحمت گوارا فرمائی۔ موصوف نے مقدمہ میں جو
 کچھ تحریر فرمایا ہے وہ صرف خلوص اور محبت کے تحت میں تحریر
 فرمایا ہے۔ ورنہ میں خود میں وہ خوبیاں نہیں پاتا جو انور صاحب
 نے ظاہر کی ہیں۔

انور صاحب ایک فاضل حکیم اور بلند پایہ شاعر ہیں اور
 اس مقام پر انہوں نے اپنے شاعری کے ذوقِ سلیم کا ثبوت
 دیا ہے۔

بہزاد لکھنوی

یکم جنوری ۱۹۲۱ء

ۛ
هُوَ الْحَكِيمُ

مقدمہ

از شاعرِ دوراں و سیح زباں عالیجناب حکیم محمد ضمان الرحمن
صاحب سہسوانی مولوی فاضل حکیم کاتل، زبدۃ الحکماء

اڈیشہ ماہنامہ ”عزمی“ دہلی

بِسْمِ اللّٰهِ الرَّحْمٰنِ الرَّحِیْمِ

اَلْحَمْدَةُ وَاُصَلِّیْ عَلٰی رَسُوْلِهِ الْکَرِیْمِ

میرے عزیز و محترم دوست حضرت بہزاد لکھنوی کی ذات گرامی
کو نہ کسی تعارف کی ضرورت ہے اور نہ ان کی شاعری کو کسی
تعریف و توصیف کی احتیاج۔

اس سلسلہ میں خامہ فرسائی کرنا گویا آفتاب کو سپراناغ
دکھانے کے مصداق ہے۔ ع

حاجتِ مشاطہ غیبت روئے دل آرام را

موصوفت کی عام فہم اور جذباتی شاعری نہ صرف ہندوستان
میں بلکہ ہندوستان سے باہر بھی مقبول خاص و عام ہو چکی۔

آپ کی شاعری میں سب سے بڑی خوبی یہ ہے کہ ثقیل اور
دقیق الفاظ کی شرمندہ احسان نہیں ہے۔ اس میں لکھنؤ کی نازک
اور پاکیزہ زبان کی چاشنی، حلاوت، اور جذبات کی ترجمانی
ایک نراے اور اچھوتے انداز سے پائی جاتی ہے۔

ان کی شاعری موجودہ دور کی مغربی شاعری سے بھی متاثر
نظر آتی ہے مگر اسی حد تک جس سے رنگینی و قدرتِ جذبات پیدا
ہو سکے۔

اندازِ بیان، الفاظ کا جوڑ توڑ، خیال کا اچھوتا پن۔ یہ
سب ایسی چیزیں ہیں جو موصوفت کی شاعری میں ایک نمایاں
درجہ رکھتی ہیں۔

بہزاد صاحب چونکہ اختلافِ قلب کے مریض ہیں اس
 لئے ان کی شاعری اور بھی قابلِ قدر اور انمول بن گئی ہے۔
 شعر گوئی اور شعر خوانی کے وقت اختلافی دور سے بہت زیادہ
 پُرنے لگتے ہیں اور اس روحِ فرسا تکلیف کے باوجود بھی آپ
 شعر کہتے اور پڑھتے ہیں۔ یا بہ الفاظ دیگر شعر کہتے ہیں۔ بلکہ
 اختلافی کیفیت اور تکلیف میں خود شعر ہو کر رہ جاتے ہیں۔
 موصوف کی زندگی گونا گوں مصروفیتوں اور بوقلموں
 مشکلات سے بھرپور ہے۔ ریڈیو کی ملازمت نے ان کو اتنا
 عدیمِ الفرصت بنا دیا ہے کہ لوگوں اور اجاب کے اصرارِ پیہم
 اور ذاتی کوشش کے باوجود بھی اکثر شعری و ادبی مجالس و
 مشاعروں میں شرکت نہیں فرما سکتے اکثر ایسا ہی ہوا ہے کہ بیرونی
 اجباب نے اپنی محافلِ ادب میں آپ کو مدعو کیا اور موصوف
 نے وعدہ بھی کر لیا مگر پھر بھی وہاں نہ پہنچ سکے۔
 ہر انسان اپنے گرد و پیش کے حالات سے مجبور ہو کر
 دوسروں کی دل شکنی کا باعث بھی ہو جایا کرتا ہے۔ بعینہ

یہی حالت حضرت بہزاد کی بھی ہے۔ ان کی انتہائی مصروفیت ان کو اس درجہ مجبور کر دیتی ہے کہ وہ اپنے ادبی ذوق کی تکمیل کو شکایت کا موقع مل جاتا ہے۔

جہاں تک میرے دیرینہ تعلقات ، وابستگی اور معلومات کا تعلق ہے۔ میں دثوق کے ساتھ کہہ سکتا ہوں کہ بہزاد صاحب کا بلند اخلاق ، انکساری اور رواداری حقیقتاً قابل تقلید ہے۔ وہ خود کبھی نہیں چاہتے کہ کسی بزم ادب یا محفل شعر و سخن میں شرکت سے پہلو تہی کریں بلکہ ان کی پابندیاں مجبوریاں۔ اور عظیم الفرصتیاں ہی اکثر اس میں سدا رہ ہو جاتی ہیں۔ وہ معذور ہیں اور مجبور جن کی وجہ سے وہ کسی طرح بھی مورد الزام نہیں ٹھہرائے جاسکتے۔

معاشرتی الجھنیں۔ مصروفیتیں اور دنیاوی آرام و انکار انسان کے احساسات کو پامال اور اس کے جذبات کو جلا کر خاک سیاہ کر دیا کرتے ہیں۔ مگر حضرت بہزاد کی حیات شعری ان تمام رکاوٹوں کو ٹھکراتی ہوئی برابر نہایت تیز رفتاری سے

آگے بڑھتی چلی جا رہی ہے۔ ان کی قادر الکلامی۔ بدیہہ البیانی اور پُرگوئی کا یہ عالم کہ ہر وقت ہر رنگ میں ایسے شعر کہہ دیتے ہیں جو شعریت کا اعلیٰ نمونہ اور رنگین جذبات سے بھرپور ہوتے ہیں۔

اکثر ایسی انتہائی مصروفیت میں بھی جبکہ بات کرنے کا بھی یوش نہیں ہوتا لوگوں کی فوری فرمائشات پوری کرتے ہیں جہاں کسی نے آکر فرمائش کی دس پانچ منٹ میں اس کے حسبِ نشار اشعار کہہ کر اس کے حوالے فرما دیتے ہیں۔ ان کی طبیعت پر یہ نہایت ہی گراں گزرتا ہے کہ کسی کی فرمائش کو رد کر کے اس کی دل شکنی کی جائے۔

مختصر یہ کہ موجودہ دور میں موصوفت کی ذات گرامی اس اپنے طرز کی اچھوتی اور خاص رنگ کی شاعری کے لئے یگانہ روزگار اور اپنا آپ جواب ہے۔ اب تک ان کے کلام کے متعدد مجموعے منظرِ عام پر آکر قدردانوں سے خراج تحسین و آفرین حاصل کر چکے ہیں۔

زیر نظر مجموعہ "نقش بہزاد" بھی اسی سلسلے کی ایک کڑی ہے جس میں صوری و معنوی، شعری و ادبی خوبیاں کوٹ کوٹ کر بھر دی گئی ہیں۔ اشعار کیا ہیں ندرتِ خیال کا گنجینہ اور دلی جذبات کا آئینہ ہیں۔

یہ میرا مقدمہ کیا ہے۔ حقیقتہً ایک توہینِ ادب ہے۔ کجا میری بیچمدانی دے بضاعتی۔ اور کہاں کلامِ حضرت بہزاد پر تنقید یا اس کے مقدمہ پر خامہ فرسائی۔ من آنم کہ من دانم، محض تعمیلِ ارشاد ہے اور مصداق "الأصل فوق الادب" جو حقیقت تھی وہ اپنے ٹوٹے پھوٹے الفاظ میں سپردِ قلم کر دی ہے اس مجموعے میں مجھے کوئی ایسا پہلو نظر نہیں آیا جہاں میری نظریں رُک جاتیں۔

میں اب ان سطور کو قطعاتِ تاریخ پر ختم کرنا چاہتا ہوں اور دست بدعا ہوں کہ خدا تعالیٰ حضرت بہزاد کو رہتی دنیا تک قائم رکھے اور ہمیشہ اسی طرح ان کا تازہ بتازہ کلامِ زمانے سے خراجِ قبول حاصل کرتا رہے۔ آمین۔ ع الشکر کرے زورِ قلم اور زیادہ

انور سہروردانی
یکم جنوری ۱۹۴۲ء

قطعات تاریخ نقشبندیہ ہزار

(۱)

از فضلِ خدائے پاک و برتر

مطبوع شدہ پیام ہزار

مقبولِ خلاق و زمانہ

عنوانِ دوامِ تام ہزار

انور پئے سالِ ہجرش گفت

خورشیدِ فلکِ کلام ہزار

نقش بہزاد چوں بہ پیکر طبع

رو نما گشت - شد دل من شاد

ہر کہ دید این کلام روح فزا

از غم و رنج و ہم شدہ آزاد

سال طبعش بہ عیسوی نور

گفت - چتر فضیلت بہزاد

۱۹

۶

۴۲

انور سہسوانی

یکم جنوری ۱۹۲۲ء

فریب نگاہ

الزام میرے دل پہ ہے کیوں اشتباہ کا
 سارا قصور ہے یہ فریب نگاہ کا
 مجھ کو تلاش کرتے زمانہ گذر گیا
 رعبِ ملا نہ کوئی محبت کی راہ کا
 میرے سرِ نیاز کو معراج بل گئی
 ہے سنگ در نصیب تری بارگاہ کا
 میں خود تباہ ہونے لگا چل کے ساتھ ساتھ
 مجھ کو صلا ملا ہے یہ مجھ سے نباہ کا

بتیاب یہ نظر بھی ہے مضطر جگر بھی ہے
 مارا ہوا ہوں اک نگہ بے پناہ کا
 ہر اک گناہ گار پر رحمت کی نظر ہے
 کیوں کرنے اعتراف کروں میں گناہ کا
 بہزادِ حُسن چیز ہے کیا ہے جمال کیا ؟
 اک کھیل ہے فقط یہ ہماری نگاہ کا

اعجازِ عشق

عشق کی یہ صورتِ اعجاز ہے
 ہر متنّا مائل پرواز ہے
 دل لئے جاتا ہے ہر جانب مجھے
 ہر طرف کیا آپ کی آواز ہے
 میری دُنیا وقفِ صد حسرت ہے اور
 ان کی دُنیا محوِ حُسنِ ناز ہے

تھک چکی ہے ڈھونڈ کر میری نظر
 آج تک اُن کی تجلی راز ہے
 جس کو تم کہتے ہو آہِ نیم شب
 یہ آواز شکست ساز ہے
 کیا مرے دل نے مجھے دی ہے صدا
 یہ تو بے حد دُور کی آواز ہے
 کیا کہوں بہزاد کی دنیا کو میں
 اس کی رُنیسا وقفِ سوزِ ساز ہے

تبسم نوبہ نوبہ

مری حسرتیں اب کہاں مہنس رہی ہیں
 مرے غم کی خود اریاں مہنس رہی ہیں
 ترے ہر کرم پر ترے ہر ستم پر
 جنوں کی وفا کاریاں مہنس رہی ہیں

تجھے دیکھ کر اب تننائیں میسری

جہاں رو رہی تھیں وہاں ہنس رہی ہیں

تیرے آج اس زہد و تقویٰ پہ زاہد

مری یہ گنہ گاریاں ہنس رہی ہیں

ترے حسنِ فانی پہ محو جوانی؟

نگاہیں بھی بن کر جواں ہنس رہی ہیں

تری مسکراہٹ پہ جانِ تبسم

مرے دل کی غم خواریاں ہنس رہی ہیں

جو غمگیں تننائیں بہزاد کی تھیں

تجھے دیکھ کر ناگہاں ہنس رہی ہیں

محفلِ خیال

حال یہ ہے عجیب حال میں ہوں

آج کل آپ کے خیال میں ہوں

کیا خبر مجھ کو کون حال میں ہوں
لوگ کہتے ہیں میں وبال میں ہوں

اب ہے تنہائیوں میں یہ عالم
جیسے میں محفل خیال میں ہوں
اللہ اللہ ملال کی لذت

یہ خوشی ہے کہ میں ملال میں ہوں
حنشوں میں ہیں آج کون و سکاں

آج میں وقفِ عرضِ حال میں ہوں
مجھ کو اپنی خبر کہاں ساقی

مست رنگینی خیال میں ہوں
آج اُن کا خیال ہے بہزاد
آج میں مست ہر خیال میں ہوں

وقفِ مجاز

ناز و الے یہ ناز رہنے دے
 غم کی دنیا کو راز رہنے دے
 سربِ خوش گلو ترے صدقے
 نغمہ دل گداز رہنے دے
 وہ اٹھیں پھر گھٹائیں اے ساقی
 میسکہ آج باز رہنے دے
 تو حقیقت تلاش کر ز اہد
 مجھ کو وقفِ مجاز رہنے دے
 ناز کا لطف بخشے والے
 مجھ کو مجنوں نیاز رہنے دے
 مجھ کو سمجھا نہ وا غطر ناداں
 یہ نشیب و فراز رہنے دے

محو آئینہ بن کے وہ بہزاد
ذکر آئینہ ساز رہنے دے

کیفیاتِ حسین

ذرے جو منور ہیں روشنی ہوا ستارے ہیں
میں تو یہ سمجھتا ہوں سب رنگ تمہارے ہیں
کیوں دیکھ رہے ہو تم تاروں کی درخشانی
تارے نہ انہیں سمجھو آہوں کے شرارے ہیں
دیوانہ سا آیا ہوں میں اُن کی جو محفل میں
کچھ ان کے اشارے میں کچھ دیکھے اشارے ہیں
تم ہم سے نظر پھیرو ہم تم پہ نظر ڈالیں
تم اور کسی کے ہو اور ہم تو تمہارے ہیں
خود پر بھی تباہی ہے دل پر بھی تباہی ہے
تیری ابھی اُلفت میں کچھ دن ہی گزارے ہیں

وہ چمکے ہوئے تارے یہ نکھرے ہوئے ذرے

وہ رات کے منظر ہیں یہ دن کے نظارے ہیں

ہزارِ حزیں میں تو دیوانہ الفت ہوں

آنکھوں میں مری نہاں ساون کے نظارے ہیں

غزورِ محبت

محبت پر بہت مغرور ہوں میں

ابھی منزل سے کوسوں دور ہوں میں

حسین جلووں کا مرکز بن گیا ہوں

ادھر دیکھو سراپا طور ہوں میں

جہانِ عاشقی میں ضبط کے ساتھ

فغاں کرنے پہ بھی مجبور ہوں میں

چڑھا دو مجھ کو تم دارِ نظر پر

محبت کی قسم منصور ہوں میں

جفاؤں سے نہ اپنی دست کش ہو
 جفا کے حسن پر مسرور ہوں میں
 قریں تر ہوں زمانہ کی نظر سے
 مگر اس کی نظر سے دور ہوں میں
 مری ہستی کو اے بہزاد دیکھو
 کہ خود ناظر ہوں خود منظور ہوں میں

وارداتِ شوق

باقی نہیں اب کوئی بھی سامانِ محبت
 و اماں محبت نہ گریبانِ محبت
 یہ نالوں سے نہ واقف ہوں نہ آہوں سے ہم واقف
 مجھ سا بھی نہ ہوگا کوئی نادانِ محبت
 اس حال کو اللہ رکھے تا بہ قیامت
 جس حال میں ہے آج پریشانِ محبت

کیوں کرنے بھدا ہو تری اک شوخ نظر سے

آسودہ گل آج گلستانِ محبت

آج ان محبت تجھے اک راز بتا دوں

نکلے گا نہ دل سے کبھی ارمانِ محبت

اک تیری وفا پر مری دنیا ہے تصدق

اے جانِ نظر جان و دل و جانِ محبت

ہر نقشِ کفِ پا پہ ترے ہے سہر پہرِ زاد

قائم رہے دنیا میں یہ ایمانِ محبت

حُسنِ جلوہ

وہ ہر جانبِ نظر فرما رہے ہیں

جو ملتا ہے اسے ترپا رہے ہیں

ہمیں پر ہے نوازش کی نظر بھی

ہمیں کو ٹھو کریں کھلوا رہے ہیں

اری تو بہ تجھے اب ہم کہیں کیا
 کہ باول آ رہے ہیں جا رہے ہیں
 تمہیں یہ مستقل پردہ نشینی
 نگاہ شوق کو ترسا رہے ہیں
 مری دنیا سے ان کو واسطہ کیا
 مری دنیا پہ وہ کیوں چھا رہے ہیں
 اب اس پر بھی یقین مجھ کو نہ آئے
 مرے سر کی قسم وہ کھا رہے ہیں
 سمجھنا پڑ رہا ہے ہم کو سب کچھ
 ہمیں بہزاد وہ سمجھا رہے ہیں

احساسات

آنکھ میں اشک ہیں ضرور اشک مگر بہائے کون
 دلی لگی ہی خوب ہے دلی لگی بجھائے کون

حیرتِ غم کا جوش ہے۔ میری زباں خموش ہے
 میرا پتہ تو تو بتا تیرا پتہ بتائے کون
 کتنے دو ایک رنگ میں میرا نیا ز عاشقی
 غم میں ہنسوں تو بات ہے عیش میں سکرانے کون
 کرنے بھی دو انہیں حجاب کرنے بھی دو ذرا نقاب
 یہ تو نظر کا کام ہے رنگِ نظر چھپائے کون
 چھائی سب پہ بے خودی عام رنگِ بندگی
 اپنے سرِ نیاز کو در سے ترے اٹھائے کون
 تیری ہی جب نظر نہیں اپنی اسے خبر نہیں
 تیرے خراب ہوش کو ہوش میں آج لائے کون
 صن کی تو پہاں وہاں لٹ چکیں سب تجلیاں
 اب تری جلوہ گاہ سے اپنی نظر اٹھائے کون

کائناتِ غم

پس اب غم کی کائنات نہیں
 زندگی ہے مگر وہ بات نہیں
 زندگی ہے مگر حیات نہیں
 اپنی قسمت میں ہی وہ رات نہیں
 غم میں آنسو نہیں نکلتے ہیں
 اب وہ دورِ تکلفات نہیں
 اے دل مدعا طلب ہشیار
 اب تو نفرت ہے التفات نہیں
 چھوڑ کر مضطرب مرے دل کو
 آپ جاتے ہیں کوئی بات نہیں
 اک نظر تھی جو لے اڑی دل کو
 ہر نظر دل کی کائنات نہیں

ان سے میں بات کیا کروں بہر آو
بات یہ ہے کہ کوئی بات نہیں

بیخودی عشق

غم نہیں ہے ہمیں مال نہیں
حال یہ ہے کہ کوئی حال نہیں
اب ستم ہو تو کیا کرم ہو تو کیا
اب کسی بات کا خیال نہیں
اک نظر کہہ گئی جو کہنا تھا
ہر نظر مائل سوال نہیں
اب تو کچھ کچھ سکوں بھی ملتا ہے
مضطرب ہوں مگر حال نہیں
اپنی بربادیوں کا کیوں غم ہو
یہ تو آغاز ہے مال نہیں

مل چکا مجھ کو جو بھی ملنا تھا
 اب مجھے حسرت سوال نہیں
 بیت جاتے ہیں دن بھی ساون کے
 میری توبہ کا اب وہ حال نہیں
 ساری دنیا ہے منقل لیکن
 ان نگاہوں کو انفعال نہیں
 اب توبہ اپنی جستجو مجھ کو
 ان کا ملنا تو کچھ محال نہیں
 اب تو یہ سر پہ اور وہ نقش قدم
 سراٹھاؤں میری مجال نہیں
 تیرا جلوہ رہے قیامت تک
 عشق پابند ہر مجال نہیں
 ضبط کرنا کمال ہے بہرادر
 آہ کرنا کوئی کمال نہیں

ضروریات

الگ سب سے اپنا جہاں چاہتا ہوں
 محبت کے کون و مکاں چاہتا ہوں
 مجھے چاہئے اک زمین محبت
 محبت کا اک آسمان چاہتا ہوں
 خدا کے محبت خدا کے جوانی
 محبت کا عالم جواں چاہتا ہوں
 اٹھائے نہ اٹھوں جگائے نہ چوں کوں
 اب اک ایسا خواب گراں چاہتا ہوں
 جہاں میں ملے ہیں ستم گر تو لا کھوں
 جہاں میں اب اک مہریاں چاہتا ہوں
 نشیمن پہ گر روز اسے برقی سوزاں
 نیاز روز اک آشیاں چاہتا ہوں

وہ بہز آو نالہ ہو یا کوئی نغمہ
ہر اک شے سے محبت نشاں چاہتا ہوں

التحائے شوق

اے حسنِ کل نہ جلوۂ لیل و نہ سار بن
میرے جہانِ عشق کا پروردگار بن
مجھ کو تو تو نے بخشیدیا لطفِ اضطراب
میری طرح سے تو بھی تو کچھ سقیرا بن
آتا ہے مجھ کو لطف بہت انتظار میں
تیرے نثار حاصل صد انتظار بن
مجھ کو عزیز ہیں یہ مری غم نصیبیاں
یہ کون کہہ رہا ہے کہ تو غم گسار بن
اے حسنِ یار آگے نگاہوں کے سامنے
میری نظریں جلوۂ بے اختیار بن

رنگِ خزاں تو واقعی توہینِ حسن ہے
 بنا اگر ہے تجھ کو تو رنگِ بہار بن
 اے جن دل نشیں تجھے بہزاؤ کی قسم
 جس طرح ہو سکے تو محبتِ شعاربین

تمنائے دل

تیرے جمال کی طرف نگاہ بھی نہ کر سکا
 وہ کیا کرے جو زندگی تباہ بھی نہ کر سکا
 عجیب ہے یہ جہ بھی عجیب اختیار بھی
 نگاہ سے نہ بچ سکا نگاہ بھی نہ کر سکا
 کسی کے پاس جائے کیا کسی کو غم بتائے کیا
 جو ضبط بھی نہ کر سکا جو آہ بھی نہ کر سکا
 تری نگاہِ ناز نے ٹاڈا اک آن میں
 تری نگاہِ ناز کو گواہ بھی نہ کر سکا

میں اس کو یاد کیوں کروں مجھے ہے دل سے کام کیا
 جو ساتھ بھی نہ دے سکا نباہ بھی نہ کر سکا
 بہت وہ بے شعور ہے وہ رحتوں سے دور ہے
 جو اپنا دفترِ عمل سیاہ بھی نہ کر سکا
 کچھ ایسی چھانی بے خودی پلٹ گئے ہو اس بھی
 گناہ کا خیال تھا گناہ بھی نہ کر سکا

منزلِ عشق

محبت سے دل کو میں آگاہ کروں
 ذرا ٹھیرو ہلکی سی اک آہ کروں
 بتاؤ ذرا میرے ہو جاؤ گے تم
 میں دل میں تمہارے اگر راہ کروں
 مزہ چاہ کرنے کا آجائے مجھ کو
 کسی بے وفا سے اگر چاہ کروں

اٹھاؤ نظر۔ جب ہی الزام دینا
 اگر اپنے دل کی میں پرواہ کروں
 جب ہی آئیں گی لذتیں رہروی کی
 ذرا اپنے دل کو میں گمراہ کروں
 رہ عشق میں منزل عاشقی کے
 تصور ہی کو اپنے ہمراہ کروں
 اجازت اگر ہو تو بہرآد مضطر
 فقط ایک سجدہ سر راہ کروں؟

گفتگو

کرتا ہوں میں جہاں کے نظاروں سے گفتگو
 ذروں سے دن کو رات کو تاروں سے گفتگو
 کچھ آپ ہی بتائیں کہ آخر کرے گا کون
 ان منزل امید کے باروں سے گفتگو

ان کی نظر بھی پھر گئی - سچ ہے جہان میں
کرتا ہے کون عشق کے ماروں سے گفتگو

میری نگاہِ حسن طلب کر رہی ہے آج
ہر گلشنِ حسین کی بہاروں سے گفتگو

ہاں یاد کیوں نہیں ہے مجھے یاد ہے ضرور
نظروں سے گفتگو وہ اشاروں سے گفتگو

کیوں نیند کو بلاؤں کہ آہوں کے ساتھ ساتھ
کرنی ہے رات بھر مجھے تاروں سے گفتگو

کرتا ہے عشق مجھ کو بہ سزا و مبتلا
کروں بساطِ عشق کے ماروں سے گفتگو

انکشافِ حقیقت

ہر نظر میں حجاب ہے ان کی
آنکھ جامِ شراب ہے اُن کی

ہر نظر کیوں نہ لے اڑے دل کو

ہر نظر کامیاب ہے اُن کی
کل جو بیمار حسن و اُلفت تھے

آج حالت خراب ہے اُن کی
جن کو کچھ بھی لگاؤ ہے تم سے

زندگی اک عذاب ہے اُن کی
ہے نظر ان کی جن غریبوں پر

دولتِ اضطراب ہے اُن کی
اپنے جلووں کی قدر ہے ان کو

بات یہ لا جواب ہے اُن کی
اے گھٹا کل جو اہل تو بہ تھے

آج نیت خراب ہے اُن کی

جن پہ ان کا کرم ہے اے بہراؤ

زندگی کامیاب ہے اُن کی

اضطرابِ دل

دیکھ سکنے کی ہمت کو تاب نہیں
 آپ کے حسن کا جواب نہیں
 دل کو میرے ہے اضطرابِ مگر
 میری نظروں کو اضطراب نہیں
 جس جگہ بھی ہیں آپ کے جلوے
 کس کا عالم وہاں خراب نہیں
 میری جانب تو یہ نہیں نظر میں؟
 میری جانب تو یہ خطاب نہیں
 کیا نہیں مبتلائے الفت میں
 کیا مری زندگی عذاب نہیں
 کیا تاریک ہے یہ دل کا جہاں
 ان کے جلوے جو بے نقاب نہیں

سامنے اُن کے آج اے بہرِ اَد
ہے۔ مگر اتنا اضطراب نہیں

فضائے محبت

میں ان کی نظروں میں سمایا ہوا ہوں
فضائے محبت پہ چھپایا ہوا ہوں
میں محفل میں اُن کی جو آیا ہوا ہوں
بلایا ہوا ہوں بلایا ہوا ہوں
بہوں پہ مرے کیوں نہ ہو سکرا ہٹ
نظر کا تری گد گدایا ہوا ہوں
میں رو کے کسی کے بھلا رک سکوں گا
تصوّر کی رو کا بہایا ہوا ہوں
قسم یاد کی اور قسم بھولنے کی
میں بھولا نہیں ہوں بھلایا ہوا ہوں

بھلا سوؤں گا کس طرح چاند تارو
 کہ میں حسرتوں کا جگایا ہوا ہوں
 کسی کے ہیں بہتر اذہم کا
 بگاڑا ہوا ہوں بنایا ہوا ہوں

نظام زندگی

عشق کی اب وہ صبح و شام نہیں
 زندگی کا کوئی نظام نہیں
 کیا حکومت ہے آج توبہ کی ؟
 آج ساتھی جو دورِ جام نہیں
 آنکھ میں جو شراب ہے ساتھی
 اس کا پینا کبھی حرام نہیں
 جھوٹ ہے آپ کا یہ عہد وفا
 یہ تو میرا خیالِ خام نہیں

جتنا جلووں کا انتظار ہے عام
 اُن کے جلوے تو اتنے عام نہیں
 کیا یہ سچ ہے کہ لوگ کہتے ہیں
 حسن کی زندگی دوام نہیں
 آپ کی ہر غزل میں ہے اک درد
 اس میں بہزاد کچھ کلام نہیں

خوفِ ماحول

عشق وقفِ فغاں نہ ہو جائے
 غم کی دنیا جواں نہ ہو جائے
 تیرے قدموں کا فخر ہے اس کو
 یہ زمین آسماں نہ ہو جائے
 کر رہے ہو جو آج لطف و کرم
 تم سے دل بدگماں نہ ہو جائے

جان دینے سے عشق و الفت میں
 زندگی جساوداں نہ ہو جائے
 نامکمل ہے داستاں ابھی
 ختم عمر رواں نہ ہو جائے
 کہہ رہا ہوں میں داستان الم
 کل جہاں نوحہ خواں نہ ہو جائے
 تم نہ المو یہاں پہ رخ سے نقاب
 حشر برپا یہاں نہ ہو جائے
 فکر اس کی ہے مجھ کو اے بہزاد
 مجھ سے وہ بدگماں نہ ہو جائے

فسانہ عم

تجھے بھی بھولنے والے بھلا چکا ہوں میں
 فسانہ غم الفت سنا چکا ہوں میں

بشکلِ نالہ وشیونِ بشکلِ آہ وفتاں

جہاں کو نغمۂ الفت سنا چکا ہوں میں

ترے خیال سے اب واسطہ نہیں مجھ کو

ترے خیال کو دل سے بھلا چکا ہوں میں

سنا کے قصۂ الفت سنا کے قصۂ غم

ہر ایک شے کو جہاں کی رلا چکا ہوں میں

نہ دے مرے دلِ غمگیں مجھے فریب نہ دے

کسی کے حُسنِ نطس میں سما چکا ہوں میں

تمہارے بزم کے ماحول سے میں واقف ہوں

تمہاری بزم میں سو بار آچکا ہوں میں

بھلا نہ یاد کریں کیوں مجھے وہ لے بہرِ آد

کہ آرزوؤں کی دولت لٹا چکا ہوں میں

جہاں میں ہوں

ہر اک شے کا جدا انداز ہوتا ہے جہاں میں ہوں
 وہاں نالہ بھی بے آواز ہوتا ہے جہاں میں ہوں
 وہاں پر کھیلتی پھرتی ہیں تقدیریں زمانے کی
 غرض اک محشر صدناز ہوتا ہے جہاں میں ہوں
 وہاں داستاں گم ہو جاتی ہے موجِ ترنم بھی
 تماشا کے شکست ساز ہوتا ہے جہاں میں ہوں
 محبت کی صدا میں بے پے آتی ہیں ذروں سے
 زمانہ گوشِ براواز ہوتا ہے جہاں میں ہوں
 وہاں منزل نہیں ہوتی وہاں رہبر نہیں ہوتے
 وہاں انجام کا آغاز ہوتا ہے جہاں میں ہوں
 میں دو لفظوں میں کہنا چاہتا ہوں اپنی رفعت کو
 وہاں پر رنگِ رخ پرداز ہوتا ہے جہاں میں ہوں

دہاں کا ذرہ ذرہ شہریت میں ڈوب جاتا ہے
دہاں بہر آدھی ہمارا نہ ہوتا ہے جہاں میں ہوں

حالتِ اضطراب

وہ مرا پیچ و تاب دیکھیں گے
حالتِ اضطراب دیکھیں گے
ذرے ذرے کو تیرے صدقے میں
رشتکِ صدا آفتاب دیکھیں گے
تیری مست آنکھوں میں اے ساقی
لطفِ کیفِ شراب دیکھیں گے
ان کو دیکھیں گے اپنے پہلو میں
جام میں آفتاب دیکھیں گے
رات تاریک ہے چلے آؤ
جس لوہ ماہتاب دیکھیں گے

سہمی سہمی نظر کی قسم
 ان کا حسن حجاب دیکھیں گے
 ہم تو سوتے ہیں اس لئے بہر آؤ
 کوئی رنگیں خواب دیکھیں گے

رنگِ شباب

یوں ہے ظالم ترے شباب کا رنگ
 جیسے شیشے میں ہو شراب کا رنگ
 کیا دکھاؤں میں پیچ و تاب کا رنگ
 ہے عیاں رخ سے اضطراب کا رنگ
 کب جفا ہے وفاؤں کے بدلے
 ہے زمانہ کے انقلاب کا رنگ
 یوں چمکتے ہو تم حسینوں میں
 جیسے تاروں میں ماہتاب کا رنگ

ہیں ہر اک شے میں آپ کے جلوے
 ہے ہر اک چیز میں جناب کا رنگ
 بدلا بدلا سا آ رہا ہے نظر
 آج پھر دیدہ پر آپ کا رنگ
 یہ گلابی سے دیکھنا بہ سزا د
 ان کے جلوے ہیں یا نقاب کا رنگ

کیفیاتِ آرزو

آپ کا جب مجھے خیال آیا
 دل کی ہر آرزو کو حال آیا
 کتنا نازک تھا دل کا آئینہ
 ٹھیس لگتے ہی ہائے بال آیا
 رُخ پہ کیوں کھیلنے لگی شوخی
 دل میں کوئی حسین خیال آیا

اٹھیں تغسیم کو مری نظریں
 جب کوئی صاحب جمال آیا
 ہر تمنا ہے کچھ پریشان سی
 آپ کو ظلم کا خیال آیا
 جوش دستِ کرم بڑھا ان کا
 جب بھی لب پر کوئی سوال آیا
 ہچکیاں آرہی ہیں اسے بہزاد
 اُن کو شاید میرا خیال آیا

جستجوئے حسن و عشق

کہہ رہی ہے یہ آرزو میری
 رکھے اللہ آبرو میری
 پہلے کرتا تھا میں تلاش انہیں
 اب وہ کرتے ہیں جستجو میری

کعبہ دل کا احترام ہے یہ
 ہر تمننا ہے با وضو میری
 ہو گیا چاک چاک گل دامن
 گر ہوئی آستیں رفو میری
 کہ رہا تھا جوان کے جلووں سے
 سن رہے تھے وہ گفتگو میری
 عرقِ انفعال رکھ لے گا
 ان کی محفل میں آبرو میری
 یہ خدا کا کرم ہے اے بہزاد
 آج شہرت ہے چار سو میری

چاہتا ہوں

خوشی چاہتا ہوں نہ غم چاہتا ہوں
 فقط اک نگاہ کرم چاہتا ہوں

مغنی ترے نعمہ ہائے طرب میں
 محبت کا میں زیر و بم چاہتا ہوں
 نگارِ جہاں اے حسین زمانہ
 تجھی کو خد کی قسم چاہتا ہوں
 یقین جانئے گا خوشی تو خوشی ہے
 میں غم کا بھی اپنے بھرم چاہتا ہوں
 کہاں ضبط غم ہے کہ اب آنکھ نم ہے
 یہ انداز الفت میں کم چاہتا ہوں
 مجھے سجدے کرنے ہیں ہر ہر قدم پر
 میں ہر گام نقش قدم چاہتا ہوں
 میں اس غم کے عالم میں بہزا و مضطر
 بہر حال ان کا کرم چاہتا ہوں

عالم خراب

تو وہی تراشیا ب وہی
 کیوں نہ ہو مجھ کو اضطراب وہی
 ظاہر جس کو ہو گی ناکامی
 ہو گا الفت میں کامیاب وہی
 دیکھتی ہیں تری نگاہیں کیا
 ہے مرا عالم خراب وہی
 فرق ساقی کی ہے نگاہوں کا
 ورنہ ساغر وہی شراب وہی
 لاکھ الفت کے باوجود اب تک
 تنہ کو مجھ سے ہے اجتناب وہی
 نگہ استعجاب کیا دیکھے
 تیرے جلوے وہی نقاب وہی

ہم ہی شاید بدل گئے بہ سزا و
ورنہ ہر سمت ہے شباب وہی

ذوقِ تحلی

جلوہ جو بے کہے مجھے تم نے دکھا دیا
میری نظر کے ساتھ ہی دل مسکرا دیا
تو نے عطا کنندہ روزِ ازل مجھے
سب کچھ دیا جو اک دل صبر آزا دیا
مجھ کو اگر ملال ہے تو یہ ملال ہے
اک یاد کرنے والے کو تم نے بھلا دیا
میں نے جہانِ عشق و محبت کے ساتھ ساتھ
دیکھو جہانِ حسن کو بھی جگ مگا دیا
تیری ہر اک ادا پہ زمانہ کی ہے نظر
تو مسکرا دیا تو جہاں مسکرا دیا

تو نے جو ہاتھ روک لیا کچھ نہ مل سکا
دینے پہ تو جو آیا تو بے انتہا دیا

میرے نہ چاہئے یہ بھی بہنرا و بہنرا
ان کو مرنی نگاہ نے سب کچھ بتا دیا

دعوتِ محبت

محبت کی محفل ہیں آسکے تو دیکھو
ہمارا مقدر جگا کے تو دیکھو
محبت نہ گر جھوم جائے تو کہنا
جوانی کا نغمہ سنا کے تو دیکھو
گراں بھی ہے بے حد سبک بھی ہے بچہ
ذرا بارِ الفت اٹھا کے تو دیکھو
مزدہ تم کو آجائے گا بندگی کا
ہر اک گام پر سر جھکا کے تو دیکھو

مری آرزوں کی دنیا کو آکر
نظر سے ذرا گدگدا کے تو دیکھو

عجب چیز ہے انتقامِ محبت
ذرا سمجھو پہ تم ظلم ڈھاکے تو دیکھو
یہ مانا کہ بہزاد ہے غم کا عالم
مگر غم میں تم مسکرا کے تو دیکھو

ارے توبہ

حسن کی جنتیں ارے توبہ
عشق کی حیرتیں ارے توبہ
میں اٹھتی ہے مسکراتا ہوں
درد کی لذتیں ارے توبہ
ہائے اس زندگی میں اس دل پر
روز کی آفتیں ارے توبہ

دل پرسانِ حال کوئی نہیں

اس پہ یہ حسرتیں ارے توبہ

عشق کے ساتھ بندگی بھی کروں

اس قدر فرصتیں ارے توبہ

لٹ رہی ہیں بصورتِ جلوہ

حسن کی دولتیں ارے توبہ

غم میں بہراؤ آپ ہنستے ہیں

آپ کی ہمتیں ارے توبہ

ذوقِ پریش

نظرِ میری نہیں خالی اثر سے

نہ خود کو دیکھنا میری نظر سے

ابھی تازے ہی سے نقشِ قدم ہیں

ابھی گزرا ہے کیا کوئی ادھر سے

یہ میں کیوں بام و در کو تک رہا ہوں
 مجھے الفت ہے تیرے بام و در سے
 ابھی ٹھیرو ابھی جسلووں کو روکو
 ذرا میں پوچھ لوں اپنی نظر سے
 مجھے جس نے کہیں کا بھی نہ رکھا
 خدا سمجھے گا اس بیدا و گری سے
 محبت کی قسم - ذوق پرستش!
 جنہیں مانوس ہے اس سنگ و تر سے
 خدا کے واسطے اب رحم فرما
 کہو بہزاد اپنی چشم تر سے

زنجینیاں

سمجھتے ہو مجھے میں سو گیا ہوں
 نہیں - زنجینیوں میں کھو گیا ہوں

بہت محفل میں تیری رو گیا ہوں

بہت اشکوں سے دامن دھو گیا ہوں

قسم تیرے خیالاتِ حسیں کی

تصویر میں ترے گم ہو گیا ہوں

نہیں سویا ہوا میرا مقدر

مقدر کی طرح خود سو گیا ہوں

تاسف رہبر و کیوں ہے کہ خود ہی

سر منزل میں آکر کھو گیا ہوں

محبت میں تری حیران خود ہوں

کہ میں کیا چیز تھا کیا ہو گیا ہوں

میں بہزاد حزیں الفت میں پھنس کر

محبت کا تماشہ ہو گیا ہوں

تایا بنیاں

ہر اک شے میں تو ہی توجہ دے کر ہے
 ہر اک شے جانِ دل جانِ نظر ہے
 تمہیں یہ قصہ کیسے وعارض
 یہ اک افسانہ شام و سحر ہے
 یہی ہے بندگی عشق و الفت
 کہ اب یہ سر ہے اور وہ ننگ رہے
 اتنی خیر میری حسرتوں کی
 کہ میرے دل پہ پھران کی نظر ہے
 میں خود کو ان کے آگے بھول بیٹھا
 مجھے اپنی نہیں ان کی خبر ہے
 کہیں جلوؤں سے نظریں جاڑیں کیا
 کہ خنداں آج ہر تارِ نظر ہے

مبارک تجھ کو اے شامِ محبت

کہ اب خداں جوانی کی سحر ہے
میں دل کو کیا کروں بہرا و مضطر
مجھے الفت نہیں ان سے مگر ہے

کون؟

نگاہوں کی فضا پر چھا گیا کون؟

مرے دل میں یہ آخر آ گیا کون؟
یہ جلووں کی جھلک دکھلا گیا کون؟

نگاہوں کو مری تڑپا گیا کون؟

یہ دل پر بجلیاں برسایا کون؟

فسانہ طور کا دہرایا کون؟
کوئی لٹر یہ مجھ کو بتا دے

مرے قلب و جگر پر آ گیا کون؟

خدا جانے مکاں سے لامکاں تک
 خبر مجھ کو نہیں پہنچا گیا کون؟
 ہر اک ذرہ ہے اک مہر درخشاں
 کرم ذریعوں پہ یہ فرمایا کون؟
 نہیں ہیں وہ تو اے میرے تخیل
 تصور میں بتا یہ آگیا کون؟
 خبر بھی ہے یہ لے بہرا مضطر
 محبت پر قیامت ڈھا گیا کون؟

شانِ جلوہ

شانِ جلوہ دکھائی جاتی ہے
 ہر نظر آزمائی جاتی ہے
 جانِ صد میکدہ ہے چشمِ حسین
 ہر نظر ڈگائی جاتی ہے

اب تو ان مد کھری نگاہوں سے
 دل پہ بجلی گرائی جاتی ہے
 میں ہوں بہ چٹا ہوں ان حسیں سے
 اور طبیعت ہے آئی جاتی ہے
 اے گھٹا اس میں میری کیا ہے خطا
 تو بہ خود لڑ کھرائی جاتی ہے
 ان شک کرتے ہیں ان کے دامن پر
 غم کی دولت لٹائی جاتی ہے
 میں بتاتا ہوں بات اے بہزاد
 جس طرح سے بنائی جاتی ہے

اعتبارات

آپ کا انتظار کرتا ہوں
 ہر خزاں کو بہار کرتا ہوں

بھلیو؟ اپنے ایشیاں کا غم
 میں بقدر بہار کرتا ہوں
 چاک کرنے کے واسطے دامن
 انتظار بہار کرتا ہوں
 ان کے دعوے ہیں اس قدر ہی جھوٹ
 جس قدر اعتبار کرتا ہوں
 اب پہنچ جاؤں گا میں منزل تک
 راہِ نواختیار کرتا ہوں
 بے خودی دیکھ کر نہ ٹوٹے آپ
 خود کو میں ہوشیار کرتا ہوں
 میں تو ہر حال میں اے بہزاد
 شکر پروردگار کرتا ہوں

کیوں نہیں ہے؟

مری ہر شے پریشاں کیوں نہیں ہے؟
 یہ دامن بھی گریباں کیوں نہیں ہے؟
 ترا جلوہ نمایاں کیوں نہیں ہے؟
 نظر اب گلِ پداماں کیوں نہیں ہے؟
 یہ کیوں ہیں مضحک سے آج تارے
 یہ ہر شے اب درختاں کیوں نہیں ہے؟
 تجھی سے پوچھتا ہوں اب مراد دل
 ترا مہمونِ احساں کیوں نہیں ہے؟
 خدا جانے کہ اب تیرا تصور
 نگاہوں میں خراماں کیوں نہیں ہے؟
 بی یہ حسن کو کیوں نعمتِ خاص
 محبت کیفِ سااں کیوں نہیں ہے؟

ہیں پر سناں ہم تو اے بہر اوسب کے
ہمارا کوئی پر سناں کیوں نہیں ہے؟

پردہ داریاں

ہر چکیں پردہ داریاں اے دل
غم کی اب ہوں گی خواریاں اے دل
یاد آتی ہیں ! نہیں آتیں
شب کی اختر شماریاں اے دل
بزم میں ان کی شمع محفل سے
سیکھ لے غم گساریاں اے دل
چاند تاروں سے کیا نہیں ہوتیں
محسن کی جلوہ بازیاں اے دل
تیرے روکے توڑک نہیں سکتیں
یہ ہر سی اشک بازیاں اے دل

مجھ کو ہاں اک نظر نہیں بھاتیں

تیری یہ آہ و زاریاں اے دل

آج بہزاد کو مناتی ہیں

اُن کی منت گزاریاں اے دل

حُسنِ فسانہ

سنئے بیٹھا ہے کل زمانہ کیا؟

عشق کیا عشق کا فسانہ کیا؟

ان کے جلوے یہ مجھ سے پوچھتے ہیں

ہوش میں آگیا زمانہ کیا؟

ہو جگشن میں آئیاں ہے وہی

دور گکشن سے آئیاں کیا؟

کرنے والے وفاؤں کے دعوے

آگیا تجھ کو بھول جانا کیا؟

ہے مزا غم میں مسکراتے ہیں
شاوہانی میں مسکراتا کیا

درد و غم ہے مرے ترانے میں
سُن سکو گے مرا ترانا کیا

گر بنا ہوں نہ ان سے لے بہرِ اد
تو کہے گا مجھے زمانہ کیا

ناکامِ محبت

تم سامنے میرے تو نہ لو نامِ محبت
ناکامِ محبت ہوں ناکامِ محبت
اتنا تو بتا دے کہ یہ قاصدِ ترے لب پر
پیغامِ جوانی ہے کہ پیغامِ محبت

اللہ محبت سے مجھے کوئی نہ روکے
 معلوم ہے جو کچھ بھی انجام محبت
 جب جان محبت ہے تمہارا ہر اک انداز
 پھر خود کہو کیوں کروں اتمام محبت
 جذبات محبت پہ ہے اک کیف سا طاری
 ہر ایک نظر آپ کی ہے جام محبت
 یہ عارضِ تاباں ترے یہ گیسوئے مشکیں
 اک صبح محبت ہے تو اک شام محبت
 جس شخص کو بہزا و حزیں کہتی ہے دنیا
 ہاں تیری قسم ہے وہی بدنام محبت

تلاشِ ناکام

میں زلیست میں کوئی منزل تلاش کرنے سکا
 جو کر سکا ترے قابل تلاش کرنے سکا

جہاں عشق و وفا میں خوشی کا ذکر ہے کیا
 غم و الم کی بھی محفل تلاش کرنے سکا
 تمہیں پتہ ہے تمہیں علم ہے مرے دیکا
 ہجوم یاس میں میں دل تلاش کرنے سکا
 گئے جو اس وہ طوفانِ غم میں گھر کے مرے
 قریب ہونے پہ ساحل تلاش کرنے سکا
 ہزار کوششیں کیں لاکھ جستجو میں کیں
 مگر میں اُن کا مقابل تلاش کرنے سکا
 جہاں میں حُسن کے حاصل لے ہزار گھر
 جہاں میں دل کا میں حاصل تلاش کرنے سکا
 میں اس کو کیا کروں بہزادان کے جلوؤں کو
 نگاہ بن گئی حاصل - تلاش کرنے سکا

زندگی محبت

کبھی لب پہ نالے کبھی کچھ منہ ہی ہے
محبت کی بھی کیا عجب زندگی ہے
اگر اس کے ترسے ہوئے ہیں تو ہم ہیں
مہارے لئے حسن کی کیا کمی ہے
جبیں سہے مری اور ترے نقش پا ہیں
یہی بندگی اب مری بندگی ہے
نہیں ماضی و حال میں فرق میرے
جو کل زندگی تھی وہی آج بھی ہے
وہ جذباتِ الفت کو ٹھکرا رہے ہیں
اُسے حسن کہتے ہیں یہ عاشقی ہے

یہ کیا ماجرا ہے کہ قمری یہ بیل
 ہے جو بھی مری دستاں کہہ رہی ہے
 ذرا جلد تو بزم الفت میں آ جا
 کہ اس بزم میں تیرا بہزاد بھی ہے

کچھ اور

کیف ہے انتظار میں کچھ اور
 آمدِ حسن یار میں کچھ اور
 رنگ بدلا ہے لالہ و گل نے
 اب کی فصل بہار میں کچھ اور
 تم اگر پاس ہو تو دل میں مرے
 غم ہے اب کی بہار میں کچھ اور

جیتنا ہی بساطِ عشق کا کیا

ہے مگر لطف ہار میں کچھ اور

یہ گھٹا ہے تو آج اے ساتی

ہے دل مے گسار میں کچھ اور

ہے یہاں وحشت و جنوں کے سوا

دامنِ تار تار میں کچھ اور

بات بہزاد آج دیکھتا ہوں

جلوہِ حسنِ یار میں کچھ اور

تیرے بغیر

زندگی و شوار ہے تیرے بغیر

ہر نفس آزار ہے تیرے بغیر

کھا کے کہتا ہوں محبت کی قسم
 عاشقی بیکار ہے تیرے بغیر
 آ۔ کہ اب تو اس جہانِ عشق میں
 دل ذلیل و خوار ہے تیرے بغیر
 آ بھی اب جانِ مسرت آ بھی جا
 غم سے دل دو چار ہے تیرے بغیر
 اب مہنی اک بار بھی لب پر نہیں
 آنکھ نم سو بار ہے تیرے بغیر
 دیکھو آکر یہ ترا بہزاد آج
 کس قدر بیزار ہے تیرے بغیر

اعتبارِ محبت

ہے اتنا ابھی اعتبارِ محبت
 مرے دل کو ہے انتظارِ محبت
 ادھر ایک ہے ہستی ظلم پرور
 ادھر ایک الفت شعارِ محبت
 ابھی اک نئی زندگی چاہتا ہوں
 ابھی دیکھنا ہے بہارِ محبت
 جسے تم نے کل دولتِ عشق دی تھی
 وہی آج ہے سوگوارِ محبت
 بتاؤں مری وجہ تخلیق کیا ہے
 بنا ہوں اٹھانے کو بارِ محبت

حقیقت کو جلوؤں کی پہچانتا ہوں
 نہ بے خود ہو کیوں ہوشیارِ محبت
 محبت کو چاہے وہ جو کچھ بناوے
 ہے بہرِ زاد کو اختیارِ محبت

..خود کی عشق

کہہ دیا ان سے دل نے اپنا غم
 لائے خود کھودیا بھرم اپنا
 آرزو ذرا سنبھل جاتا
 ان سے کہتے ہیں حال ہم اپنا
 کیوں کہوں میں نہیں کوئی ہمد
 رنج اپنا ہے اور غم اپنا

بڑھ رہا ہے اُدھر جہاں سارا

پڑ رہا ہے جدھر قدم اپنا

میں نے بدلا ہے آپ ہی کے لئے

رنگ یہ آپ کی قسم اپنا

شکل میں آنسوؤں کی اب ہر دم

حال کہتی ہے چشمِ غم اپنا

اپنے بہزاد مبتلا پر بھی

کیجئے کچھ نہ کچھ کرم اپنا

کائناتِ غم

وقتِ رنج و الم حیات ہے آج

ہاں جواں غم کی کائنات ہے آج

اپنے قرباں کہ ہر نظر میری
 وقتِ بزمِ تصورات ہے آج
 ضبطِ گریہ - شعارِ الفت ہے
 رو رہا ہوں عجیب بات ہے آج
 نظریں تم تک پہنچ نہیں سکتیں
 وہ ہجومِ تجلیات ہے آج
 اشکِ دامن پہ بھی ہیں آنکھ میں بھی
 منتشر غم کی کائنات ہے آج
 ہر طرف پار ہا ہوں میں تم کو
 کتنا جوشِ تخیلات ہے آج
 ہا ادب ہے ہر ایک شے بہراؤ
 کیسا دورِ تکلفات ہے آج

آرزوئے اضطراب

اللہ اللہ آرزوئے اضطراب
 کر رہا ہوں جستجوئے اضطراب
 دیکھ کر ان کو نہ مچلا شکر ہے
 دل نے رکھ لی آبروئے اضطراب
 اس جگہ پر اب سکوں پاتا ہے دل
 جس جگہ ہوتی ہے بوئے اضطراب
 آنکھ سے غم میں نہیں آنسو رواں
 بہہ رہی ہے آبِ جوئے اضطراب
 زرد ہے چہرہ تو نظریں ہیں اداس
 اللہ اللہ رنگ و بوئے اضطراب

مضطرب ساغر میں ہاں عجلت کے ساتھ
 لوٹ دے ساقی سُبُوئے اضطراب
 مضطرب ہر شے نظر آنے لگی
 رُخ سکوں کا بھی ہے سوائے اضطراب
 اے خدائے رنج و غم بہزاد کو
 یوں ہی رکھنا سرخ روئے اضطراب

ہونا تھا

حُسن کو بے نقاب ہونا تھا
 عشق کو کامیاب ہونا تھا
 پُر ہیں اشکوں سے کیوں تری آنکھیں
 ان کو جام شراب ہونا تھا

پڑنی تھی آپ کی نگاہِ کرم
ذرتے کو آفتاب ہونا تھا

مسکراتیں نہ کیوں تری نظریں

ہر نظر کا جواب ہونا تھا

تیرے جلوں کی اس میں کیا ہے خطا

حال دل کا خراب ہونا تھا

عشق کس واسطے ہوا پیدا

حسن کا سدِ باب ہونا تھا

کیوں ہونا کامیوں کا غم بہزاد

مجھ کو نا کامیاب ہونا تھا

غزورِ حسن

ہم نے اتنا تو دور سے دیکھا
 تم نے ہم کو غزور سے دیکھا
 پھر بھی زد میں نگاہ آہی گئی
 لاکھ جلوؤں کو دور سے دیکھا
 حسن والوں نے عشق والوں کو
 جب بھی دیکھا غزور سے دیکھا
 آج فریادِ غم نکل ہی گئی
 اس دلِ ناصبور سے دیکھا
 جو نظر آئی کامیاب آئی
 آج اُن کے حضور سے دیکھا

لاکھ افسانہ ہائے طور بنے
جلوۂ نور نور سے دیکھا

اُس نے مجھ کو بھی آج اے بہزاد
جگہ چڑ سُرور سے دیکھا

غیم عاشقی

رنج و غم عاشقی میں سہتے ہیں
اتک کب بے سبب پہ بہتے ہیں
وہ اُلم ہو کہ ہو خوشی - ہم تو
مست ہر حال میں ہی رہتے ہیں
دن کے ڈرے یہ رات کے تارے
آپ کے منتظر سے رہتے ہیں

منہمک ہم آج کل دن رات
 اب تصور میں ان کے رہتے ہیں
 خود ہی ہم کو نہیں ہے یہ معلوم
 کس کی ہم جستجو میں رہتے ہیں
 واسطہ مجھ کو کیا مسرت سے
 ہنس پڑوں گا جو آپ کہتے ہیں
 خود کو بہزاد شاعر خوش گو
 میں نہیں کہتا لوگ کہتے ہیں

حوصلہ عشق

کیجئے عرضِ تدعا کیجئے
 عشق میں کچھ تو حوصلہ کیجئے

دہ ستم کہ وہ کرم سے بچیں

اُن سے ہر بات کا گلہ کیجئے

عشق ہی کیجئے حسینوں سے

زندگانی میں اور کیا کیجئے

دل بنا ہے مسرتوں کے لئے

دل کو غم سے نہ آشنا کیجئے

میں قیامت پہ آپ کے جلوے

ان کو محفوظ ہی رکھا کیجئے

بات جو ناگوار خاطر ہو

ہم سے فوراً ہی کہہ دیا کیجئے

اپنے بہزاد کے فسانے کو

دل لگا کر ذرا سنا کیجئے

حُسنِ صفات

مجھ کو میری حیات نے لوٹا
 عشق کی کائنات نے لوٹا
 آپ کی بے مروتی کی قسم
 آپ کے التفات نے لوٹا
 زندگی تھی حیات کے قابل
 زندگی کو حیات نے لوٹا
 دولتِ شوق کو مری آکر
 حُسن کی ایک ذات نے لوٹا
 میرے نالوں کا میرے غم کا منہ
 ایک تار یک راس نے لوٹا

میرے دل کو مری نگاہوں کو
 اُن کی ایک ایک بات نے ٹوٹا
 سچ اگر پوچھتے ہو اے بہزاد
 مجھ کو حسنِ صفات نے ٹوٹا

نغزِ مستانہ

پھر ہے کھلا ہوا درمیانہ آج کل
 پھر جوش میں ہے گردشِ پیمانہ آج کل
 کیا ہو رہے ہیں یہ مری توبہ کو دیکھ کر
 لاز و نیازِ شیشہ و پیمانہ آج کل
 صدقے ہزار توبہ ترے ایک جام پر
 میرے لئے ہے نغزِ مستانہ آج کل

واسن بھی چاک چاک گریباں بھی چاک چاک
 وحشت پسند ہے دل دیوانہ آج کل
 ساغر کو لے اڑی مری توبہ کو لے اڑی
 دیکھے تو کوئی جرأتِ رندانہ آج کل
 ساقی کو بھی عزیز ہے رندوں کو بھی عزیز
 مستی مری ہے حاصلِ میخانہ آج کل
 بہزاد کا خیالِ حسیں ہے مرے لئے
 کہتا ہے یہ تصورِ جانانہ آج کل

اُفت نہ کر کے

وا حسرتا کہ تجھ سے ہم اُفت نہ کر کے
 حد ہو گئی کہ شکوہِ شہمت نہ کر کے

باز آئے ایسے رعب سے جس رعب میں کہ آج
 ہم شرح آرزو کی بھی ہمت نہ کر سکے
 وابستہ خیال ہمارا ہے ہر نفس
 ہم دل سے دور تیری محبت نہ کر سکے
 دل کو کیا نگاہ نے اک آن میں تمام
 شکوے کی آرزو تھی شکایت نہ کر سکے
 بالائے طور دیکھنے والوں کو آفریں
 ہم تو نظر اٹھانے کی ہمت نہ کر سکے
 ہم ایسی بے بسی کے نہ قربان جائیں کیوں
 دل سے بیاں بھی دل کی حکایت نہ کر سکے
 دنیائے عاشقی میں خوشی تو بڑی ہے چیز
 بہزاد ہم تو غم کی بھی حسرت نہ کر سکے

آغاز اور انجام

آرزو ناکام تھی ناکام ہے
عشق کا آغاز بھی انجام ہے

اللہ اللہ سجدہ ہر گام پر
لب پہ میرے آپ کا ہی نام ہے

ہر نظر سے لاکھ جلوے ہیں عیاں
ہر نظر الفت کا ایک پیغام ہے

پوچھتے کیا ہو مریضِ حُب کو
آپ کے صدقے میں اب آرام ہے

آہ جب لب پر تھی اب ہوئی نالہ زن
کیا سحر تھی عشق کی کیا شام ہے

کہہ رہے ہیں لوگ دیوانہ مجھے

کیا محبت کا یہی انجام ہے
 کر دیا بہزادیوں جلوؤں کو عام
 واقعی یہ حسن کا ہی کام ہے

جانِ محبت

اک بے وفا کو جانِ محبت سمجھ لیا
 میں نے فریبِ دل کو حقیقت سمجھ لیا
 ذروں کو جب ہوئیں تری نور انیاں نصیب
 ہم نے ہر ایک ذرے کو جنت سمجھ لیا
 اللہ رے بدظنی محبت کہ آپ نے
 ہر لفظِ آرزو کو شکایت سمجھ لیا

اب مجھ کو تم سے کوئی شکایت نہیں رہی
 میں نے مہتارا رنگ طبیعت سمجھ لیا
 قربان جائے ترے حسن خیال کے
 تو نے ہر اک کو بندۂ الفت سمجھ لیا
 کیا رنگِ حسن و عشق ہے کیا رنگ دھڑ ہے
 ہر شے کو ہم نے تیری بدولت سمجھ لیا
 کہیں اُس نے بے وفائیاں بہرا و مبتلا
 جس کو بھی ہم نے جان محبت سمجھ لیا

فیضِ جلوہ

اس کی قسمت کا نام ہو جائے
 جس کو حبسِنا حرام ہو جائے

جلوے وہ چاہتی ہے میری نظر
 جن کی دنیا غلام ہو جائے
 جس کا پینا کبھی خراب نہیں
 وہ عطا ایک جام ہو جائے
 آپ کا ہی کرم ہے یہ وردہ
 ذرہ ہر مقام ہو جائے
 وقت ہے اب نقاب اُلٹنے کا
 تیغ ہاں بے نیام ہو جائے
 وہ فسانہ تو عام ہو ہی چکا
 یہ فسانہ بھی عام ہو جائے
 وہ بھی بہزاد کیا کرے جس کو
 مرنا جینا حرام ہو جائے

جذبہ دل

اُٹھ رہا ہوں میں تیری محفل سے
 ہو کے مجبور جذبہ دل سے
 گرہی سے ہوں کس قدر ماتوس
 بھاگتا ہوں میں دور منزل سے
 کوئی مجھ تک نہ تا خدا پہونچے
 کر رہا ہوں خطاب ساحل سے
 واقعی آج ہم تو پھر پائے
 ان کی محفل سے رنگِ محفل سے
 رعب جلوہ ہے دابِ جلوہ ہے
 گفتگو کر رہا ہوں مشکل سے

لذتیں کس قدر ہوئیں حاصل
 درد سے درد و غم کے حاصل سے
 آرزو سے ہی عشق ہے بہرِ آزاد
 کاش تھکے نہ آرزو دل سے

گرینہ صبح و شام

ہم نے گریہ جو صبح و شام کیا
 زندگی الم کا نام کیا
 چشم گریا سے پوچھتا ہوں میں
 دل کا افسانہ کس نے عام کیا
 کر دیا بدگمان وعدوں سے
 کیا یہ تو نے خیالِ خام کیا

اللہ تیرے جلوں نے
 ہر نظر کو مری سلام کیا
 جام ٹوٹے طہزارِ توبہ پر
 میں نے خالی جو ایک جام کیا
 بچ کے نکلا جو میکدے سے میں
 مست آنکھوں نے آسلام کیا
 شوق سے سن رہے تھے وہ بہراؤ
 تم نے افسانہ کیوں تمام کیا

آرزو کے خقہ

رو رہا ہوں تو مجھ کو رونے دو
 عشق میں زندگی کو کھونے دو

رشتہ نور میں محبت کے

اب مجھے اشکِ غم پرونے دو

ہر مقدر کا کام ہے سونا

کیوں جگاتے ہو اس کو سونے دو

دل کی میرے تمہیں ہے کیا پروا

درد ہوتا ہے دل میں ہونے دو

ہے مجھے عمر جاوداں کی تلاش

جان کھوتا ہوں مجھ کو کھوئے دو

دل کی آغوش میں تھکی باری

آرزو سو رہی ہے سونے دو

پائے گا دل سکوں اے بہزاد

شب گذر جائے صبح ہونے دو

میں ہوں

یہ ہے ارمان میرا دل ہو میں ہوں
 کوئی رنگین سی محفل ہو میں ہوں
 سزا ہے زندگی غم کا جب تک
 ہر اک لمحہ کوئی مشکل ہو میں ہوں
 سین کوئی نہیں چھپتا نظر میں
 کوئی جلوہ مرے قابل ہو میں ہوں
 یہی ہے صرف اب میری تمنا
 محبت کا مری حاصل ہو میں ہوں
 کبھی وہ دن بھی آئے گا آہی
 مقابل وہ مہ کا بل ہو میں ہوں

رو منزل میں کہہ دوں راہبر سے

فقط ایک دوری منزل ہو میں ہوں

محبت کے جہاں میں کاش اب تو

فقط بہزاد میرا دل ہو میں ہوں

عاشقی کیا ہے؟

پوچھتے ہو۔ کہ عاشقی کیا ہے؟

کیا ہے یہ غم کی زندگی کیا ہے؟

خوش ہوں تیری خوشی میں اسے ظالم

میری اس کے سوا خوشی کیا ہے؟

دامن چاک چاک کے صدف

یہ تو آغاز ہے ابھی کیا ہے؟

مرنا جینا ہے کھیل دنیا کا
 اُن پہ مرنا ہے بات ہی کیا ہے
 کاش اتنا ہی پوچھ لو۔ تم سے
 آرزو میری چاہتی کیا ہے
 سجدہ کر لینا سنگ در پہ ترے
 اور بندے کی بندگی کیا ہے
 حُسن کی ہے خوشی، خوشی بہرِ آد
 عاشقی کی بھلا خوشی کیا ہے

سکون کائنات

کیا محبت کی رات ہوتی ہے
 پر سکون کائنات ہوتی ہے

کائے کشتی نہیں ہے فرقت میں
کس قیامت کی رات ہوتی ہے
عشق و الفت میں مرگ ناکافی

حاصلِ حسد حیات ہوتی ہے
زندگی تو زندگی ہے مگر
بعد اس کے حیات ہوتی ہے

زندگی میں حیات کی مدت
ایک دن کی ایک رات ہوتی ہے
رات دن کے غم و الم سے مجھے
دیکھئے کب نجات ہوتی ہے

کٹ رہی ہے عجیب طور سے زلیلت
دن گزرتا ہے رات ہوتی ہے

خوش ہوں بہرِ آد آج میری نظر
واقفِ حسن ذات ہوتی ہے

ان دنوں

اک بے وفا سے مجھ کو محبت ہے ان دنوں
 اس دل کو تو خوشی بھی اک آفت ہے ان دنوں
 آواز دے رہی ہیں یہ کس کو سرتنیں
 مجھ کو تو درد و غم کی ضرورت ہے ان دنوں
 میں بے نیازِ حسن مجازی ہوں آج کل
 آنکھوں میں میری حسنِ حقیقت ہے ان دنوں
 یہ ساتھ دے رہی ہے ہرک حال میں مرا
 مجھ کو عزیز تر مری وحشت ہے ان دنوں

حسن بہار تک بھی مجھے ناگوار ہے

بدلا ہوا سارنگ طبیعت ہے ان دنوں

دیکھو اضطراب سوا ہے عجب ہے کیا

ان کا شباب بھی تو قیامت ہے ان دنوں

تجھ کو خبر بھی ہے کہ فقط تیری ذات سے

ہزار و مبتلا کو شکایت ہے ان دنوں

فریب عاشقی

دیا مجھ کو دھوکہ مری عاشقی نے

تمتار ہی کہ نہ بوتا کسی نے

نہ تو آ رہا تھا۔ نہ تیرا تصور

نگاہوں کو دھوکہ دیا تھا کسی نے

یہ درسِ خودی۔ اس کو اللہ سمجھے

نہ رکھا کہیں کا بھی اس بے خودی نے

کوئی خود ہی جب ڈوبنا چاہتا تھا

تو کیوں ڈوبتے کو ابھارا کسی نے

یہ سجدوں نے دی ہے مجھے سرفرازی

مجھے سر چڑھایا مری بندگی نے

خبر ہے؟ ترے حسن کی زندگی کو

سراہا ہے بہزاد کی عاشقی نے

ترانہ بے کیف

بے کیف ہیں آوازیں بے رنگ ترانہ ہے
 جب سے کہ گئے ہو تم سنان زمانہ ہے
 آغاز بھی تم ہی تھے انجام بھی تم ہو
 جب بھی یہ فسانہ تھا اب بھی یہ فسانہ ہے
 جو کچھ بھی میں کہتا ہوں جو کچھ بھی وہ سنتے ہیں
 باطن میں حقیقت ہے ظاہر میں فسانہ ہے
 گر تم نہیں بے پردہ پھر کیوں ہیں تینویریں
 ڈرے جو منور ہیں اور روشن جو زمانہ ہے
 بیل کی زباں پر بھی قمری کی زباں پر بھی
 سیری ہی کہانی ہے میرا ہی فسانہ ہے

چھائی ہے گھٹا ہر سو سنی ہے ہوا ہر سو
 ایسے ہیں چلے آؤ موسم بھی سہانا ہے
 جاؤں تو کہاں جاؤں اے سب درجائوں
 بربادِ دو عالم ہوں اب کون ٹھکانا ہے
 اے اشکِ ندامت آئینہ مراے وہ بیٹھے ہیں
 اک آگ لگانا ہے اک آگ بجھانا ہے
 منزل کی کسے پروا اے رہنما ہٹ جا
 ٹھوکر کی تمنا ہے منزل کا بہانا ہے
 یہ رنج و الم کیا ہیں کیف و مست کیا
 سب ان کے کرشمے ہیں قسمت کا بہانا ہے
 خوش کام دو عالم تھا ناکام دو عالم ہوں
 قدموں پہ زمانہ تھا ٹھوکر میں زمانہ ہے

دنیا بھی تم ہی تک ہے دو عالم بھی تم ہی تک ہے

جب تم ہی نہیں اپنے بیکار زمانہ ہے

کچھ اُن سے چھپاتا ہوں کچھ دل سے چھپاتا ہوں

کچھ ان کو سنا تا ہے کچھ دل کو سنا نہ ہے

پُڑے بھی ہوا تو کیا سالم بھی رہا تو کیا

دامن کو بہر صورت دامن نظر آنا ہے

اوروں کو عطا کر دے یہ ساغر و مینا می

آنکھوں سے پلا ساقی گر تجھ کو پلا نا ہے

بہزادِ حزیں میں نے ٹھکرا دیئے دو عالم

اس بزم میں اب اپنا آنا ہے نہ جانا ہے

تخلیقِ دل

دل بنا ہے مصیبتوں کے لئے

یعنی الفت کی کلفتوں کے لئے

وقت ہے اب تو ہر نظر میری
 تیرے جلووں کی جنتوں کے لئے
 میرا دامن - مرا گریباں ہے
 دست وحشت کی وحشتوں کے لئے
 آپ افسوس کر رہے ہیں کیوں
 میری پامال حسرتوں کے لئے
 اس کی کیا بندگی ہے لے واعظ
 جس کے تقوے ہوں جنتوں کے لئے
 انہماک غم و الم - - تو بہ !
 دل تڑپتا ہے فرصتوں کے لئے
 اب تو بہزاد کا ہر ایک گناہ
 صرف ہوتا ہے رحمتوں کے لئے

دلِ منہوم

اک دلِ منہوم کو آنسو بہا نا آگیا
 ناز والے ناز کرنے کا زمانہ آگیا
 انتہائے غم میں بھی مسرور ہوں شاں ہوں
 لو مبارک ہو مجھے بھی مسکرا نا آگیا
 اللہ میری منزل اس سے بھی آگے ہے کیا
 جس جگہ جھکتے ہیں سروہ بھی ٹھکا نا آگیا
 آپ کے نقش قدم پر رکھ جو دی میں نے جنیں
 میرے قدموں میں وہیں سارا زمانہ آگیا
 میری جانب بے چلا صیاد جب میرا قفس
 میں بھی سمجھا کہ میرا آشیانا آگیا

خام کارِ عشق بھی اب بچتہ کارِ عشق میں
 صدے سہنا آگئے ہیں غم اٹھانا آگیا
 آپ کے جلوے جو بے پردہ نظر آنے لگے
 میری نظروں میں سمٹ کر کل زبانا آگیا
 پاؤں میں لغزش ہے تیرے بندپاں نکھیں تری
 ہوش میں بہزاد آ۔ وہ آستانا آگیا

نظر آیا

جب وہ دامن کشاں نظر آیا
 و جد میں کل جہاں نظر آیا

بجلیو؟ ہنس رہی ہو کیوں یہیم
 کیا مرا آئشیاں نظر آیا
 ان کی رعنائیاں جو عام ہوئیں
 سارا عالم جواں نظر آیا
 گلستاں پر پڑا حو عکس جمال
 گلستاں گلستاں نظر آیا

گزرے جس پر سے آپ وہ جادہ
 رشک صبر کہکشاں نظر آیا

غم کا ہر خطہ غم کا ہر لمحہ
 آفتِ ناگہاں نظر آیا

میرے دل میں بسا ہوا بہتراد
 حسرتوں کا جہاں نظر آیا

نیازِ عشق

آشنا بڑھا نیازِ عشق صورتِ ناز ہو گیا
 یعنی کہ خود ہی آئینہ آئینہ ساز ہو گیا
 قلبِ غریب کی نہ پوچھ وقفِ مجاز ہو گیا
 عام تھا جو کہ واقعہ آج سے راز ہو گیا
 دل کا عجیب حال ہے تیرا سے خیال ہے
 یہ تھا حقیقت آشنا وقفِ مجاز ہو گیا
 افسوس و فورِ بندگی بندے ہیں کس غضب کے ہم
 جس پہ نگاہ ڈال دی بندہ نواز ہو گیا
 حال جو میرا حال تھا سجدہ جو بے خیال تھا
 میرا وہ کفرِ بندگی عینِ نسا ز ہو گیا

لب پہ وفا نہیں ابھی نالہ رسا نہیں ابھی
 لطف یہ ہے درِ قبول پہلے سے باز ہو گیا
 آج ہے عشق بے خبرِ حسن کا مرکزِ نظر
 دیکھو! نیازِ عشق بھی واقفِ ناز ہو گیا

نگاہِ حسن

شبِ غم یہ کیوں مختصر ہو گئی
 آہی ابھی سے سحر ہو گئی
 کبھی آہ کی اور کبھی رو دیئے
 اسی حال میں رات کھبر ہو گئی
 رہِ عشق میں صرف اتنا ہوا
 جبیں واقفِ رہِ گزر ہو گئی

مبارک۔ مراد دل تڑپنے لگا
 نظر آپ کی سکار گر ہو گئی
 کبھی آہ ہم نے نہ کی درد میں
 کبھی گر ہوئی آنکھ تر ہو گئی
 نگاہِ محبت کی شمت کھلی

نظر چار بار دگر ہو گئی
 مرے حال کی اُن کو بہزا و آہ
 نہ جانے کہ کیوں کر خبر ہو گئی

فتنہ سامانیاں

سامنے بے پردہ کیا وہ فتنہ ساماں آگیا
 خود بخود کیوں ہاتھ میں گریباں آگیا

وہ ہماری بہت پرستی عین ایمان بن گئی
 کفر کے انداز میں جانِ صدایاں آگیا
 کیوں نہ جھک جاتی جبینِ شوق ہر جانب مری
 جس طرف نظریں اٹھیں وہ روئے تاباں آگیا
 تجھ کو کیوں آخر تلاش و جستجو کرنا پڑی
 میں نشیمن لے کے اپنا برقِ سوراں آگیا
 پھر بڑھا دستِ جنوں پر و گریباں کی طرف
 ہو مبارک رنگ پر اپنے گلستاں آگیا
 آگیا ہر زخم کو دل کے نمک پاشی کا لطف
 ہاتھ میں جس وقت بھی ان کے نمکداں آگیا

میں تو تھا بہرا و مضطر بے نیاز آرزو

یہ مری تقدیر تھی ہاتھ ان کا داماں آگیا

غَمِ محبت

زمانے بھر کا غم ہے اور میں ہوں

محبت کا الم ہے اور میں ہوں
جفاؤں کے لئے ہے میری ہستی

ستم گر کا ستم ہے اور میں ہوں

مری توبہ؟ مجھے اب چاہئے کیا

سرورِ بیش و کم ہے اور میں ہوں

مرے ایمان کا اللہ حافظ

کسی بُت کی قسم ہے اور میں ہوں

سر مرزاں ہیں کچھ ساکت سے آنسو

مرے غم کا بھرم ہے اور میں ہوں

مرے دامن کی رنگینی نہ پوچھو
 کسی کی چشمِ خم ہے اور میں ہوں
 تصور میں کوئی اکھٹا رہا ہے
 ہر اک جانبِ ارم ہے اور میں ہوں
 مری ناشکریاں اللہ توبہ!
 غمِ جاہ و حشم ہے اور میں ہوں
 مری قہمت تو اسے بہزاد دیکھو
 کہ اب دستِ کرم ہے او میں ہوں

اشارے

مرے دل کو کر کے اشارے محبت
 مجھے دے رہی ہے سہارے محبت

نہ تم کو پکارے تو تم ہی بتاؤ
 کسے غم میں گھر کر پکارے محبت
 گریباں ہے کیوں چاک کوئی تو پوچھے
 ذرا اپنی حالت سنو ارے محبت
 مری سمت دیکھو مجھے یہ بتاؤ
 کسے کر رہی ہے اشارے محبت

بساطِ الم میں میں یہ چاہتا ہوں
 نہ جیتے محبت نہ ہمارے محبت
 محبت کے تو نام پر میں مٹا ہوں
 پکارے تو مجھ کو پکارے محبت

وہ بہزاد! کھلائیں گے داغِ الفت
 وہ چمکائے گی چاند تارے محبت

حاصلِ غم

جس کو کہتے ہیں مسرتِ غم کا حاصل ہوگئی
 میری محفل رفتہ رفتہ ان کی محفل ہوگئی
 یاد ان کی اس قدر دل میں رہی دل ہوگئی
 زندگی اب زندگی کہنے کے قابل ہوگئی
 رہوئی راہِ الفت صرف میرا کام ہے
 جس قدر نزدیک پہنچا دور منزل ہوگئی
 میری کشش کے لئے رحمت ہے یہ طوفانِ تیز
 اللہ اللہ موج جو اٹھی وہ ساحل ہوگئی
 محو حیرت کر رہی ہیں آئینہ سامانیاں
 جانے کیا شے ہے کہ جو میرے مقابل ہوگئی

آنکھ میں اشک الم بن کر رہی ہے یاد دوست
 جب مرے سینے میں درائی مراول ہو گئی
 ہائے کیا اس چشم نازک میں بھی آنسو آگئے
 بے کہے کیوں داستان کہنے کے قابل ہو گئی
 اک زمانہ تھا کہ ان کے واسطے جیتے تھے ہم
 ان کی خاطر زندگی بہزاد مشکل ہو گئی

کلام مرا

صبح میری نہ وقتِ شام مرا
 غم نے برہم کیا نظام مرا
 وجد میں ہے جہاں محبت کا
 ان کے لب پر ہے آج نام مرا

کیوں گر جتا ہے مجھ پہ ابر بہار

توبہ لینے گئی ہے جامِ مرا

جانتے ہیں یہ خوب نقشِ قدم

نقشِ سجده ہے گامِ گامِ مرا

جُرم کہتی ہو جو محبت کو

ابھی دنیا کو ہے سلامِ مرا

کاش یہ جلوے ہی ترے تجھ تک

آج پہنچا دیں اک پیامِ مرا

آہ بہزاد ؟ خوب کہتے ہوا

سُن کے کہتے ہیں سب کلامِ مرا

کیفِ عاشقی

مجھ کو کیفِ عاشقی حاصل کہاں
 میں کہاں اور آپ کی محفل کہاں
 گھر گئی جلووں میں میری چشمِ شوق
 مجھ کو لے آیا میرا دل کہاں
 آہِ دل نے تھام لی کشتیِ دل
 ورنہ بحرِ غم کا ہے ساحل کہاں
 دل سے اٹھی لب سے باہر ہو گئی
 دیکھئے پہنچے یہ آہِ دل کہاں
 ہے نظر میں حسن کی معیارِ عشق
 عشقِ میرا حسن کے قابل کہاں
 اپنی میں اس خفتہ پانی کے نثار
 میں کہاں اور قربتِ منزل کہاں

کچھ نہیں معلوم بہتر آؤ خزیں
میں کہاں ہوں اور یہ میرا دل کہاں

رنگِ کرم

رہ گئیں تشنہ بیاں آہ مری کہانیاں
رنگِ کرم نہ لے سکیں یار کی مہربانیاں

میرا ہی سادہ ہے مزاج اسکی تو اور بات ہے
ورنہ اسی طرح سے ہیں عشق کی بدگمانیاں

ہو گیا محشر خموش جوش رہا بعد ہوش
حسن نے جب نگاہ کی لٹنے لگیں جوانیاں

اب بھی ہے دل میں درد سا اب بھی اشکِ خوں نما
یاد ہیں آج تک ہمیں آپ کی مہربانیاں

غم نے تمام کر دیا قصے کو عمام کر دیا
 خواب سبک کے واسطے آہ یہ سرگزینیاں
 عشق کی یہ خصوصیت حسن کی یہ عمومیت
 ایک نظر کے سامنے لاکھیں ضوئیاں
 میری طرف نگاہ کر دل کو نہ یوں تباہ کر
 یاد رہی گی عمر بھر یہ تری مہربانیاں

ماں غم

اشکِ نگوں دل کا حال کہتے ہیں
 اس کو رنگِ ملال کہتے ہیں
 آج تک کوہِ طور کے ذرے
 داستانِ جمال کہتے ہیں

ہے خراج وفا کی مجھ کو طلب

ہاں اسی کو سوال کہتے ہیں

تیری آنکھوں میں جو ہے اس کو

اہل عالم حلال کہتے ہیں

انس تھا پہلے تجھ سے اب نفرت

اس کو شیشے میں بال کہتے ہیں

بند آنکھیں ہیں سیری لب میں خموش

اس کو مخو خیال کہتے ہیں

ہر طرح خوش ہوں آج میں بہزاد

اس کو غم کا نال کہتے ہیں

حسن کا صدقہ

تمہارے نہ تھے جو تمہارے ہوئے ہیں

جو جیتے ہیں وہ بھی ہارے ہوئے ہیں

پہنچ کر فلک پر جوتارے ہوئے ہیں
 یہ صدقے تمہیں پر اتارے ہوئے ہیں
 نہ سمجھا زمانہ نہ جانے دو عالم
 نظر ہی نظیر میں اشارے ہوئے ہیں
 ہزاروں حجابوں میں بھی وہ کجلی
 زمانہ یہ سمجھا نظارے ہوئے ہیں
 بڑے زور میں چل رہی ہیں ہوائیں
 ہم اپنا سفینہ ابھارے ہوئے ہیں
 مرے قلب میں کھتے جو دارغ محبت
 وہی بڑھکے یہ چاند تارے ہوئے ہیں

بہت تیز سب کے قدم بڑھ رہے ہیں
 کسی کے یہ رہرو پکارے ہوئے ہیں
 ہماری نہ صورت پہ بہزاد جاؤ
 کہ ہم تو محبت کے مارے ہوئے ہیں

اثرِ رنگ و بو

عمر گزری ہے غم اٹھانے میں
 اور کیا ہے مرے فسانے میں
 اثرِ رنگ و بو - بہار ؟ نہ پوچھ
 خون روتا ہوں اس زمانے میں
 کہہ رہا ہوں میں داستانِ جنوں
 محو ہیں وہ مرے فسانے میں
 دل کو کیوں کر نہ دعوتِ غم دوں
 لطف آتا ہے غم اٹھانے میں
 نامکمل ہے داستانِ ورنہ
 کچھ تامل نہ تھا سنانے میں

جلوے نشو و نما کے مقابل ہیں
 کیوں جھجک ہو نظر اٹھانے میں
 نام بہزاد کا بھی آتا ہے
 عشق و الفت کے ہر فرمانے میں

تصوّر

بہت ہی حسیں ہے تمہارا تصوّر
 نظر آفریں ہے تمہارا تصوّر
 مرے دل کی زینت لگا ہوں کی زینت
 بھلا کب نہیں ہے تمہارا تصوّر
 نگاہیں تصوّر کی خیر نہ ہوں کیوں
 بڑا مہ جبین ہے تمہارا تصوّر

مبارک ہو یہ ربط حسن و محبت

ہماری جبین ہے تمہارا تصور
تمہارا تخیل ہے ایمان دل کا

نگاہوں کا دیں ہے تمہارا تصور
نگاہوں کا مرکز اگر ہو تو تم ہو

نظر میں لکیں ہے تمہارا تصور
ہے بہزاد کو محویت کس بلا کی

اُسے! یقین ہے تمہارا تصور

جام رنگیں

آ رہے ہو اور نظر ہے جام پر

مر مٹا میں لغزشیں ہر گام پر

بے سبب آنسو نہیں بہتے مرے

رو رہا ہوں میں دلِ ناکام پر
زاہر نادان نے لاکھ صدقے کئے

لاکھ تقوے ایک رنگیں جام پر
ہو گیا میخانے میں کتنا ہجوم

ایک آوازِ صلائے عام پر
عشق کی آخر نظر پڑ ہی گئی

حسن کے آغاز اور انجام پر
بے خودی مجھ کو سمجھنے دے ذرا

مست ہوتا ہوں میں کس کے نام پر
خوش کہاں ہے ہائے بہرہ و حزیں

مہنس رہا ہے آج صبح و شام پر

ڈرتا ہوں

ہر الم ہر خوشی سے ڈرتا ہوں
 الغرض زندگی سے ڈرتا ہوں
 عشق کے التفات کی سوگند
 حسن کی بے رخی سے ڈرتا ہوں
 کیوں لرزتے ہیں پاؤں وقت نماز
 کیا کروں بندگی سے ڈرتا ہوں
 گھر کے رعنائیوں میں جلوؤں کی
 دل کی وارفتگی سے ڈرتا ہوں
 ان کے جور و ستم کا خوف نہیں
 اپنی غم پروری سے ڈرتا ہوں

چاک دامن تو غم کا ہے آغاز
 عشق میں کیوں ابھی سے ڈرتا ہوں
 ذکر اُن کا ہی کیا ہے اے بہنرا
 اب تو میں ہر کسی سے ڈرتا ہوں

ناواقفِ کرم

میں جو ناواقفِ کرم نہ رہا
 کوئی ارمانِ درد و غم نہ رہا
 آہ و نالہ تو ہے وہی لیکن
 سارے غم میں وہ زیرِ دم نہ رہا
 عاشقی کا تو ہے بھرم باقی
 قائم اپنا اگر بھرم نہ رہا

دست کش ہو گئے ستم سے کیوں

کیا نظر میں کوئی ستم نہ رہا

باقی ارماں کوئی مرے دل میں

نہ رہا آپ کی قسم نہ رہا

ترس میں جلووں کو کیوں نہ یہ نظریں

باز دروازہ ارم نہ رہا

سب کی بہزاد پر نوازش ہے

ہاں مگر آپ کا کرم نہ رہا

نقابِ محبت

اُٹھے گی جو رخ سے نقابِ محبت

نظر آئے گا اضطرابِ محبت

میں جس دم ہوا پارِ یابِ محبت
 صدا آئی آیا خرابِ محبت
 نگاہوں سے برسا رہے تھے وہستی
 نگاہوں سے پی لی شرابِ محبت
 فسانہ مرا دیکھنا ہو تو - دیکھو
 کتابِ محبت میں بابِ محبت
 ملی حُسن کی آج معراج اُن کو
 ہے قدموں پہ اک کامیابِ محبت
 نوازش ہے یہ جلوہ ہائے حُسن کی
 کہ ذرہ بنا آفتابِ محبت
 یہ دامن نہیں چاک بہرِ اومضطر
 ملی ہے یہ تعبیرِ خوابِ محبت

طوفانِ غم

عاشقی کی سمیت کیا جاتا ہوں میں

غم کی اک روپے پہا جاتا ہوں میں

سوسے ساحل سے چلا طوفان مجھے

رفت اب اسے ناخدا جاتا ہوں میں

عشق کے صدمے مجھ کے تھار

پائے کیا تھا کیا ہوا جاتا ہوں میں

کس کی کارن زندگی رسوا ہوئی

کس کی آفت میں مٹا جاتا ہوں میں

کچھ سمجھ میں ہی نہیں آتا کہ کیوں

کھویا کھویا سا ہوا جاتا ہوں میں

بے تامل بے توقفت بے وسرطک
 ہاں فضا کے غم پہ چھا جاتا ہوں میں
 غم کے ہاتھوں اب تو بہرا و حزیں
 اپنی نظروں سے گرا جاتا ہوں میں

درد پروری

سر پہ قدموں پہ بے خودی تو دیکھ
 اپنے بندے کی بندگی تو دیکھ
 بے خبر خود سے باہر تجھ سے
 بے خودی میں یہ آگہی تو دیکھ
 جان دینے کو زندگی سمجھے
 عشق والوں کی زندگی تو دیکھ

بدکبری مست آنکھڑیوں والے

تیرے قرباں ادھر کبھی تو دیکھ

غم میں مسرور ہوں الم میں خوش

کیا خوشی ہے مری خوشی تو دیکھ

حال آتا ہے یہ خلیش پہ آئے

دل کی یہ درد پروری تو دیکھ

تیرا بہزاد بھی ہے محو نیاز

ماز والے نیاز بھی تو دیکھ

تلاش

آہ و نالے کی اور فغاں کی تلاش

ہے مجھے غم کے کارواں کی تلاش

غم کا افسانہ راز ہے اب تک

کر رہا ہوں میں رازوں کی تلاش

پھر رہا ہوں لئے جبینِ نیاز

ہے ترے سنگِ آستاں کی تلاش

ہے مجھے کس کی جستجو مت پوچھ

ہے مجھے جانِ داستاں کی تلاش

یہ مری غم پسندیاں - توبہ

عیش میں ہے غمِ جواں کی تلاش

فصلِ گلِ فصلِ رنگ و بو کو ہے

روحِ گلِ جانِ گلستاں کی تلاش

کس کی بہرہ داد کو تلاش ہے آج

ہے اسے ایک مہرباں کی تلاش

اُن سے

تم کو بدلتوں مگر آ بھی سکو گے تم

سچ سچ کہو یہ بار اٹھا بھی سکو گے تم

تم کو تنہیات میں لا تو رہا ہوں میں

بزمِ تصورات سجا بھی سکو گے تم

اٹھا رہا شقی تو کروں لاکھ بار میں

بارِ جنونِ شوق اٹھا بھی سکو گے تم

جلووں سے چارہ ہونے کو تیار ہے نظر

اس کو فریبِ حسن میں لا بھی سکو گے تم

ذّرہ تو لاکھ مرتبہ تم پر کرے نگاہ

ذّرے کو آفتاب بنا بھی سکو گے تم

دنیاے دل حسین بنانے کے واسطے

میری فضاے شوق پہ چھا بھی سکو گے تم

بہزاد اک نگاہِ محبت فریب پر

کل دل کی کائنات ٹٹا بھی سکو گے تم

کبھی کبھی نہیں

تاثر سوزِ آہ کبھی ہے کبھی نہیں

ان کی طرف نگاہ کبھی ہے کبھی نہیں

جلوہ بہ جلوہ گاہ کبھی ہے کبھی نہیں
ناکامی نگاہ کبھی ہے کبھی نہیں

اس نازنین نگاہ کے قربان جائے
تجدید رسم و راہ کبھی ہے کبھی نہیں
سجدے تو کر رہا ہوں مسلسل تری طرف

اندیشہ گناہ کبھی ہے کبھی نہیں
اب تک سمجھ سکا نہ دل مضطرب کو میں
اس سنگ دل کی چاہ کبھی ہے کبھی نہیں

ساتھی کا احترام اشارا بھی فرض ہے
توبہ سے یوں نباہ کبھی ہے کبھی نہیں

کر لیتا ہوں گناہ میں بہرا و گاہ گاہ
فردِ عمل سیاہ کبھی ہے کبھی نہیں

آفتاب آیا

بزم میں اساغر شراب آیا
یعنی گردش میں آفتاب آیا

جب بھی آیا مجھے خیال سکوں
رقص میں دل کا اضطراب آیا

ان سے نظروں کے چارہوتے ہی
زندگی میں اک انقلاب آیا

کچھ سمجھ میں نہ آسکی یہ بات

مجھ سے کیوں آپ کو حجاب آیا

منظرِ عام پر وہ کیا آئے

کل زمانے پہ اک شباب آیا

چار جانب بکھر گئے جلوئے

سامنے وہ جو بے نقاب آیا

آیا بہزاد بزم میں۔ کہ کوئی

حائل عالم خراب آیا

نہ پوچھ

تو میرا غم نہ پوچھ تو میری خوشی نہ پوچھ
کیونکر گزر رہی ہے مری زندگی نہ پوچھ

نظروں میں پھر رہا ہے تراشک آستان
 کس لئے ہے وقت میری زندگی نہ پوچھ
 دامن کو میرے دیکھ گریباں پہ کر نگاہ
 میرے جنوں کے حال کو مجھ سے کبھی نہ پوچھ
 معلوم کر فسانہ طور و کلیم سے
 میری نظر سے جلووں کی تابندگی نہ پوچھ
 ہاں واقعاتِ محفلِ نظارہ جمال
 میں ہی تجھے بتاؤں گا لیکن ابھی نہ پوچھ
 ڈرتا ہوں تو غور نہ کرنے لگے کہیں
 ہے کون میرا حاصل و بستی نہ پوچھ

بہتر او گم ہے تیرے ہی حسن و جمال میں

بہتر آدے سے تو عالم وارفنگی نہ پوچھ

دل نہ رہا

افسوس نہیں وہ غم باقی افسوس کہ وہ دل ہی نہ رہا

جو رونق محفل تھا اب تک وہ صاحب محفل ہی نہ رہا

بدلا ہے نظام کون و مکان اب بھی نظر آتے ہیں یہاں

اب منزل کس کی قدر کرے آوارہ منزل ہی نہ رہا

دل ٹوٹ چکا دل ٹوٹ چکا وہ دامن ہاتھ سے چھو چکا^ٹ

غم لاکھ ہیں دنیا میں لیکن میں غم کے قابل ہی نہ رہا

جب تک میں تھا ساحل کے قریب دل مضطر تھا دل تھا غمگین

اب کون کرے آہ و نالہ اب سامنے ساحل ہی نہ رہا

اب آؤ زمانے کو چھوڑیں الفت کے فسانے کو چھوڑیں

بہتراد حزیں وہ ہم نہ رہے بہتراد حزیں وہ دل نہ رہا

زندگی محبت

غم اٹھا کے بھی بے بسی نہ ہوئی

یہ محبت کی زندگی نہ ہوئی

۱۴۴
عمر گزری جھکائے سر لیکن

ہم سے تکمیل بندگی نہ ہوئی

بے فغانی میں ہے فغاں کا رنگ

خامشی عین خامشی نہ ہوئی

تو بہ آسان تر تو ہے واعظ

ہم سے یہ بات ہی کبھی نہ ہوئی

ان کا لطف و کرم رہا بیکار

درد دل میں کوئی کمی نہ ہوئی

صبح آئی ہزار بار مگر

شام غم کی سحر کبھی نہ ہوئی

اس کا رونا ہے آج تک ہزار

زندگی ہائے زندگی نہ ہوئی

تمام شد